

जामिया मिल्लिया इस्लामिया
जनसंपर्क एवं मीडिया समन्वयक कार्यालय
प्रेस विज्ञप्ति 27 नवंबर 2020

**‘सतत और लचीले समाज का निर्माण: उभरती सामाजिक और आर्थिक चुनौतियां’ विषय पर जामिया में
अंतर्राष्ट्रीय ऑनलाइन सम्मेलन**

जामिया मिल्लिया इस्लामिया के भूगोल शास्त्र विभाग ने 25 और 26 नवंबर, 2020 को यूजीसी-डीआरएस-1 के कार्यक्रम के तहत 'बिलिंडिंग रिसिलिएंट एंड सस्टेनेबल सोसाइटीज-इमर्जिंग सोशल एंड इकोनॉमिक चैलेंजेज़' विषय पर (ऑनलाइन) अंतर्राष्ट्रीय सम्मेलन का आयोजन किया।

इस दो दिवसीय सम्मेलन के दौरान 20 तकनीकी सत्र हुए जिसमें, अमेरिका, जर्मनी, सऊदी अरब, जापान, चीन, थाईलैंड, बांग्लादेश आदि सहित भारत और विदेशों के विभिन्न हिस्सों से 140 से अधिक रिसर्च पेपर पेश किए गए।

जामिया की कुलपति प्रो नजमा अख्तर उद्घाटन सत्र के मुख्य अतिथि थीं। सम्मेलन के गेस्ट ऑफ ऑनर, प्रोफेसर आरबी सिंह (आईजीयू-महासचिव और भूगोल के प्रोफेसर (सेवानिवृत्त), दिल्ली स्कूल ऑफ इकोनॉमिक्स, दिल्ली विश्वविद्यालय) ने मुख्य संबोधन किया। भारतीय मौसम विज्ञान विभाग (आईएमडी) के अतिरिक्त डीजीएम और सम्मेलन के गेस्ट ऑफ ऑनर, डॉ एस डी अत्री ने भी सम्मेलन को संबोधित किया।

प्रो अख्तर ने सभी प्रतिनिधियों का गर्मजोशी से स्वागत किया और मानवता के वर्तमान और भविष्य की प्रासंगिकता के विषय पर सम्मेलन आयोजित करने की सराहना की।

उन्होंने भारत की राष्ट्रीय शिक्षा नीति (2020) के महत्वपूर्ण संदेश संदर्भ में भूगोल विभाग का आह्वान किया कि वह वातावरण प्रबंधन, आपदा तैयारी, जोखिम को कम से कम करने, निगरानी और शिक्षण जैसे पहलुओं पर नियमित रूप से अल्पावधि पाठ्यक्रम, कार्यशाला और नए पाठ्यक्रम आयोजित करे।

प्रो सिंह ने एसडीजी फ्रेमवर्क (2015-2030) और सेंडाइ फ्रेमवर्क के डिज़ास्टर रिस्क रिडक्शन (2015-2030) और पेरिस समझौता (2016) के तहत एक लचीला और समावेशी समाज बनाने के लिए गरीबी, बेरोजगारी और क्षेत्रीय असमानताओं दूर करने की तत्काल आवश्यकता पर जोर दिया।

डॉ अत्री ने विश्व आर्थिक मंच (2020) द्वारा पहचान किए गए जोखिमों की नियमित निगरानी और मूल्यांकन करने की आवश्यकता बताई।

सम्मेलन के संयोजक और जामिया के भूगोल विभाग के प्रो इशितयाक ने सभी प्रतिनिधियों का स्वागत किया और कुलपति प्रो.नजमा अख्तर के नेतृत्व में हाल के वर्षों में जामिया और भूगोल विभाग की प्रमुख उपलब्धि के बारे में बताया।

अंतर्राष्ट्रीय सम्मेलन के आयोजन सचिव और यूजीसी-डीआरएस -1 के समन्वयक एवं जामिया के भूगोल विभाग के प्रो अतीकुर्रहमान ने सम्मेलन के विषय और उप-विषयों को संक्षेप में प्रस्तुत किया

जामिया के भूगोल विभाग की प्रमुख, प्रो मैरी ताहिर ने सभी प्रतिनिधियों का धन्यवाद किया।

इसी विभाग की डॉ अरुणा पारचा ने उद्घाटन सत्र का समन्वय किया।

अहमद अज़ीम

जनसंपर्क अधिकारी एवं मीडिया समन्वयक